

tawhito tera he ao tino hou tenei. Ko te tangata ko te iwi, kei te piki tonu, kaore i te tu. Ko te tu he ngingio, he mate.

Ehara i te mea me ata patu rawa te ao tawhito e mate ai, ko te kai patu ko te taima. Kua rewenatia enei whakatupuranga e nga whakaaro, e te matauranga o te pakeha, na konei ka mate mate haere nga whakaaro me nga tikanga tawhito; ko te ao tawhito hoki ko nga tikanga ko nga whakaaro o nehe pera me te ao hou ko nga tikanga ko nga whakaaro o te pakeha o te maranga tanga.

Ehara i te mea ko nga tangata te ao tawhito te ao hou ranei, no te mea he nui nga kaumatua he nui a ratou tikanga no te ao hou, he nui hoki nga taitamariki kei te ao pururangi tonu atu nga whakaaro.

E marama ai te ao hou me te ao tawhito me whakataki etahi tikanga a te ao tawhito e kore aua e whakaaetia e te ao hou.

Ki te ao hou kaore he tapu (haunga ia te tapu o te Atua), kaore he whaiwhaia, kaore he kehua, kaore he tohu mate, kaore he po kai he po hua ranei o te kai, kaore he taniwha, kaore he kore o te kore noa iho.

Ki te ao tawhito he tino tangata te tangata e haere ana ki nga hui, ki nga tangihanga; ki te ao hou ia he tangata mangere tenei, he whai ngahau, he rapa ingoa, he rapa kai. Ko te tino tangata ki te ao hou, ko te tangata e u aua ki tana mahi: he kutete kau ranei, he tiaki hipi ranei, he hanga taiapa ranei, he tiaki kainga he tiaki tamariki ranei. Kei te hapa tenei tangata i te Tominiiona, ko tera kei te whakataumaha, kahore ona painga. Kahore a te ao hou whakahe i te tangi ki nga tupapaku, i te aroha, i te pouri engari me whakangawari, kua e tukuna kia whakararuraru i nga mahi tuturu, i nga mahi tika.

Kaore te ao hou e whakaao ki te tikanga e tapae moni nei, taonga nei, ma te manuhiri, a, me te taturi ano ki te wa e utua ai aua moni aua taonga ranei. E ki ana te ao hou he tikanga rorirori rawa tenei. Me he mea he aroha kia motuhake ki te aroha.

Ko ta te ao hou tikanga ma te tamaiti ano e titiro tana tane tana wahine ranei, mona hoki te pai te raru ranei. Kaore te ao hou e whakaao ma nga matua te whiriwhiri tuatahi. Ko te marena tika kei runga anake i te aroha. Ko ta te ao hou tane pai ko te tangata ma, te tinana, te reo, nga whakaaro—ko te tangata puku mahi, whai-oranga. Ko te wahine, hei te wahine ngawari, ma, penapena taonga, mohio ki te tunu kai ki te tapahi tamariki.

E ki ana te ao hou ka marena te tamaiti ka wehe ia i ona matua, ka momotu he kainga mona, kia puta ai ana tikanga, ana whakahaere, kia noho ai raua ko tana wahine kaore he whakarururaru, he whakalmiki. He putake no te noho kina te aroha huihui i te whare kotahi. He ture tuturu na te pakeha kia whai oranga raua te tangata ka moe ai i te wahine. Ko ta te ao